

ମନାମୀ କୈରାବ



ଶ୍ରୀବୀରବ୍

সনাগী কৈবাক
১৯৮৯-১৯৯৭

সনাগী কৈরাক

১৯৮৯-১৯৯৭

নোংথোম্মম শ্রীবীবেন

ইম্ফাল

২০০১

Sanagee Keiraak

(a collection of Manipuri Poems)

by **N. Sri Biren**

Published in the year 2001

© লাইব্রিক মপুমগী ওইনা অমসুং

অচোইবা শৈবেংগী ওইনা বনি মশাগীনি

অহানবা ফোঙবা বুদ্ধিবু ২০০১

ফোঙবা : শ্রীমতী নোংখাম্বম নিংঙোল তৌবাংবম ওংবী বাসো দেবী

উপাধিক (তৌবাংবম লৈকটি ইমফাল ৭৯৫ ০০১)

মখুম বোকপা : শ্রীধেইদিংজম তোয়ী সিংহ

খাগম পল্লি ইমফাল

নম্বম পদ্মা প্রিটস (কমপুটিবাইজ) পাউনা বাজল ইমফাল ৭৯৫ ০০১

লাইব্রিক অমিগী বৃহন্নম অসিদা যাওবিবা শৈবংশিং অমি লনটি নৈনবগী থিভিন হুমজিনবগী আম্শেচনাগী থবঙা শিজিন্নবথক নত্তা অইংগী মাজুজীনবা অযাবা যাওদনা লানাই কামনবগীদমব শৈবং মাতক নত্তগা মপুম অমশা নোংখাম্বম শিজিন্নবা যাদ অমসুং মদি নতবা মচ অমসুং কোপিবাইট পাৰ্যিববনী স্বঃ ফংফম থোকপা ইমুংগী মৌওইগী অযাবা যাওদনা তোঙান্না অমুক নমাথাক ন' কোপি তোঙান্না নম ডানবা অতোপ্পনা পাখিবা যোগ্য়াল পা চাটখোকপা যাদে হায়না ঋণ্ডজনি।

ঐব পোকপী পলেম নুংশিবী,
তম্পাক দেবী
অমদি
ইপা ইবুংডা
নাংগোম্ম মনিবচান্দ সিংহ
অনীগী খুয়াখাদা

য়াওফম

তৌবিমল বঙবা উচ্চবা

লাইবিকসিগী বা

ইবেল অমসুং রাহং / ৩

অখীবা, অমোৎপা অমসুং অডৌবা লৈ / ৫

মৈ অমসুং অডৌবা লৈ / ৭

অমস্বা অমসুং মঙাল / ১১

মসিবু কোঁই পুন্সি / ১২

ঐগী থরায় / ১৪

থরায় অমসুং মতম / ১৫

মতমগী বাম্‌দা / ১৬

ঐগী ফিমল / ১৭

স্বব ফুলবা / ১৯

ঐ অমসুং নিয়ম / ২১

থোৎলবী লৈ অমসুং মৈবুল / ২৪

কামুফ্রা / ২৫

নুগিৎকী মঙাল অমসুং লৈচিল / ২৭

লিল শান্নবগী যাই / ৩১

লাইয়েকপা অমসুং লাইয়েকপগী লাই / ৩৫

লফু মকা থোকপা / ৩৮

চিংলোল অমসুং মথোয় তরু / ৪০

চৎলক্রিবসে শাংলক্রে / ৪৩

রাইহ অমসুং ঐগী থরায় / ৪৪

নোং / ৪৫

ঈপাক / ৪৯

থরায়গী ঈচেল / ৫০

উদবা অমা / ৫৭

থরায়দা মচু শঙলক্কা / ৬০

কুমথবক্কনু নঙ / ৬২

মোংলবা নালা / ৬৫
সনাগী কৈবাক / ৬৭
সনাগী সীতা / ৭১
মৈদা মৈনি, অদুবু / ৭৩
মোমোস্তমক নোকই ঐনা / ৭৬
অচুম্বা / ৭৫
থকখিনি যুদি ঐ / ৭৬
শাগাল তোংবা লাম্মী / ৭৮
চৎপবুদি চৎলনি শোযদনা / ৮০
উপায় লৈতবা / ৮৫
হে মী / ৮৮
অদনস্তদা / ৯০
ফজবা / ৯৫
ঈপাক, হি অমসুং ঐ / ৯৬
কুমশি কুম্মা লোইশিনালকপদা / ৯৯
ঐগী মাযওন / ১০৫
মোমবাতি অমগী মৈচাক / ১১০
বাসুদেব লাকখিনি / ১১১

তৌবিমল খঙবা উচ্চবা

ইহান হানবমস্তদা, শৈবেংশিং অসি ইবগা লাইবিক ওইনদি ফোঙদদুনা, তাদুনা লৈববু, অচৌবা শেলফম অমা পুথোকপিদুনা ছাপা নমদুনা লাইবিক ওইনা ফোঙবিবগীদমক, ঐগী হেক ইচে, শ্রীমতী নোংথোম্বম নিংঙোল তৌবাংবম ওংবী বাসো দেবী অমদি ইচেগী মচাশিংবু হায়নীংঙাই লৈতনা থাগৎচবি অমদি শিংবা ঙল্লবোইদবা লম্মন তোম্লে হায়জবি। মতম কুইনা নাবকপনা হকচাং শোনবা মবল্লা, লাইবিক নম্বগা মবী লৈনবা তঙাইফদবা থবক কয়া তৌগনি খল্লুবদা ঐগী পুক্রিংদা তশেংনা অকিবা পোকচিবিনি অদুবু মশাগী অচিনবা, অরুবা কয়া লৈববসু ঐগীদমক মতম কাইথোকপিদুনা থরায় যাওনা লাইবিকসিগী পুথ লৌবিবদা নস্তনা, গেটঅপনচিংবা মাযপুননা তৌবিবিবা, লাইবিকী মখুম য়েব্বা আর্টিষ্টকা উনবিদুনা অমদি অযেকপা মখুমগী লাই আর্টিষ্টগী লৌশিনবিদুনা অমদি লাইবিক অসি ওইবক্লবা অতৈ মবী লৈনবা থবক পৃম্বা তৌবিবিবা ঐগী নুংশিজববা ইনাও, কবি শ্রীথাংজম ইবোপিশক সিংহ অমসুং শ্রীযুমলেম্বম ইবোমচা সিংহগী মফমদা তৌবিমল খঙবা উচ্চবি। মখেয় অনীগী মতেং নংলমদ্রবদি লাইবিক অসি হৌজিক ওইবিবা মওং সিদা ফোঙবা ঙল্লমদবা যাই, অদুনা মাখায় অনীগী লম্মন তোনশিজুববনি। লাইবিকসিগী মখুম, চিল্লবা মতম কয়া কাইথোকপিদুনা য়েকপাখবা শ্রীথোইদিংজম তোম্বী সিংহদা তৌবিমল খঙবা উচ্চবি অমদি লম্মন তোনশিজুব হায়জবি। লাইবিক অসি নম্বগা মবী লৈনবা থবক হৌবম কয়া থরায় যাওনা হাৎননিখিবগীদমক পদ্মা প্রিন্টস (কম্পুটবাইজ) গী মীওইশিং, থোইদোক হেদোক প্রেসকী মেনেজববু থাগৎচবি। লাইবিক অসিদা যাওবিবা শৈবেংশিংসিদা তোঙান তোঙানবা সাহিত্যগী চেফোঙ কয়াদা ফোঙব্রবা অমদি কবি সম্মেলন কয়াদা পাথোকব্রবা কয়া যাওবি। শৈবেংশিং অসি লাইবিকসিদা অমুক হনা ফোঙদোকপা যাহনবিবগীদমক মবী লৈনবা পুন্মকপু থাগৎচবি।

শ্রীবীবেন

লাইরিকসিগী বা

ফোঙজবিবা লাইবিক অসি এনা ইজবা শৈবেংগী মবিঙবা লাইবিকনি — চহী মাপন (৯) চঙনা ইজবনি। চহী যান্না শাংনা ইশা নাবগী শোনবনা মবম ওইদনা মশীং যান্না ইবস ডুমখিদে। ইবাকমক লাক্তবদি নন্তে, লাকখি মতং মতং ওইনা মবক্ মবক্তা, মপুং ইফা ফাখিদে। লাকখিবা খবদসু এনা শোনবনা লোকশিঞ্জবা ইঙম ওমহৌদে। অনাবগী অরাবা খাঙলিঙদা লাকখিবা খবদসু ফাজিনবা ওমহৌদনা এবু নাইখবল্লগা ওল্ল চৎখি। ইকচাংনা যাদ্ৰবদা কনাগী কল্পনা। এবু থাদোক্তনা থাপ্পা চেনখি। এই নাইতাম তানা লৈখি। পুদামক তবক তবকই এঙোন্দা।

হৌজিঙি ইশাগী লাইবিক ফোঙনাংবনা ও। ওবদমক্তি নত্ৰ। এগী মতম অমা লৈবগা ইবগা ফোঙনাংবগা ফোঙনাংবনা যান্না হেনবা। মঙদসু তাইবংদসু ফোঙবগী বাখলদা তৌবা। যান্না নহা ওইবিঙদা তুমদা মঙদা এগী লাইবিক ফোঙবগনি হায়দনা লাইবিক মশক হেকহেক উবম্মী। হৌজিঙি মদুগী যৌবাবংদ লৈব্ৰ, ওপ্পা তপা নাঙত্ৰ। ইবগা হাথু হাথু ফোঙবগী মত্ততা ইবগা পংথমদা থমজিঅ্ৰ। মসুমনা তৌবদা তেজাকপা ওঙকপা মওং অমা থেংনাব— ইবা হেক লোইবগা পাদনা য়েবদা চঙশিনবা যৌশিঅ্ৰ যজঅ্ৰ খন্দনা থমজিনখিবা কয়া, মতম খবা লৈবগা ওম্বক পাকবদা যৌশিগা ফোঙদোকপা ওম্বা ফজনা ওইবদা অদুগা ইবদা ওয়াবিঙদদি মত্ৰে খনখিবা কয়ামনা মতম খবা তেবগা য়েঙুবদা ইফ যজবমদল কয়া। মসিদগী খঙবা ওমলকখি – কদিওম্বা কলাগী পোৎথোক অমগী বিচাবদা অমুক্তনা লোইবা যাদ্ৰ হয়া হয়া য়েবা তাই হয়া হয়া পাবা তাই। অতানবা য়েবদা উহৌদবা কয়া চিখবা কয়া অনাবক শুনা য়েবদা উলকপা থেংলকপা যাই। কলাগী কক্ লোৎপীদু ফোঙবা যাই।

লাইবিক এইনা ফোঙবনি হেক খল্লবগা কিবমসু পোক্তবই। মবমদি ছাপা নমদুনা লাইবিক এইনা অনুক্তংপু (ফোঙবদি লোইবে, লেঙদনা লৈব্রগনি (মসিদা) চোফাঙ অমদি খববদা ফোঙবগা থেংলসু লৈ)। অইবা এগী ইখা পোন্দুনা লৈববোইদবনি মনোংম্বা মাগী ওইবা পুন্নি অমদা অদুম হিংব্রগাদোবনি। নাখল অসিনা লাইবিক অসি ফোঙবগী মতম অসি য়েথোক য়েথোক্তনা লাকই। অদুগীসু মথক্তা হন্দকী শৈবেংগী অসি মওগী মতাংদা চিৎনবসু লৈ, কয়েটিভিটিগী শকক যান্না বাৎপওম উই। শৈবেং ইবস অসুম অসুম হৈজিনলক্তবওমসু তৌই। কুইব কুইবগা শৈবেং বনিদা শৈবেংগী অশেংবা মহাও অসি কবিনা ওইগনি হায়বসু অসুম লুশিনলকপওম তৌবকই। এনা শৈবেংগী সাবনা তৌজবকপা

মথজ্ঞা তাউখংলকপা সমাজগী মশক, বাজনীতিগী অমদি শেলথুমগী মশজ্ঞা ইবা শৈবেংদা পেনবা ঙমলজবা অমসু যান্না কন্না তৌবকই। পুঙ্গিগী মনুং হুঞ্জিমা লৈথ্রবা থবায়গী লমদমদুদা কুমথদুনা ইবা অজ্ঞাতত্বগী ওইবা শৈবেংগী অপান্না পোকবকই। অসিগুম্মা অজ্ঞাতত্বগী ওইবা শৈবেংগী মহাঙগী মমাঙদা মপাত্হাংগী ওইবা শৈবেংগী মহাঙসিদি কবিসু এইথিদ্রে, ইচম চমথোকত্র। অদুনা অজ্ঞাতত্বগী এইবা শৈবেং ইদুনা চাংথেং কয়' তৌদুনা হোথৈন অদুবু মসিসু ওইবা ইবা যাদে। হাইজিনবা ইঙম ঙমদ, যৌশিনবা ইঙম ঙমদে। অদুগীসু মথজ্ঞা মীওইবগী থবায়গা, সমাজগী বাজনীতিগী, শেলথুমগী ফিভমগগী কবি মবী। থোঁকৈ, মবী অমজ্ঞা সুংলৈ নৈনদ্রা হায়বা বাহনো ঐবু ইথা থাদোজ, হমা হমা নৈনদ্রা লৈদি।

ওক্টোবর, ২০০০

নোংরা শাস্ত্রম্‌ শ্রীবীবেন

উদ্ভিদাংশঃ আগাধঃ সৈবগাঃ

పాఠం

ইবেল অমসুং ত্ৰাহং

চহী যান্না কুইববগী তুংসিদা
ঙসিদা
বাহংসি হংলি, ইবেল নঙোন্দা,
কবিগীনো ইবেল নঙনা
নুমিদাংবাইগী কালদুদা
শুমাং মতোন্দা
ফৌবু শুদুনা লৈবম্বদগী
লাইগী লৈফম লাইবৈবাকী শল্লবা
তাইবংপানসিদগী
শুকী মতোন্দুনা নঙগী
অতিয়াবু অসুম থিনগৎথিবা ৭

নুমিৎতুদগী
কবি ওইথি মীওইবা ৭
লৈই অমা চিংথিবা
মীওইবগী ইতিহাসতা ৭
নুমিৎতুদগী
মঙাল অমা মাঙথিবা
মীওইবগী থম্মোয়নুংদা
ইহাঙ হাঙথিবা,
থঙহৌবা ইবেল নঙ ৭
মতমদুদগী লাইবৈবাকী লাইযান্না
মীওইববু থাদোজুনা

অসুম অসুম রাংনা কাংখংখিৱা ?
 অসুম অসুম থাপতোকখিৱা ?
 অসুম অসুম রাংখংখিৱা ?
 যান্না কুইববনি
 অদুবু অতিয়ানা রাংখংখিবসিদি
 অসুম লাপথোকখিবসিদি
 ঙসি ফাওবা লেপত্রিদো ।
 মতমদুদা হাঙখিবা মীওইবগী থম্মোযদি
 অসুম হাঙদুনা লৈহৌবে,
 হেমা হেন্দুম হাঙলক্ৰি ।
 হাঙলকপগী লেপ্পা নাইদি
 হাঙলকপগী লোইবা নাইদি ।

ঐগী নৌববা অঙৌবা লৈগী লৈয়োনাংসে
 ঙাইজবি তনিক তনিক
 থম্মোযনুংদা ওনশিন্দুনা
 ইশাদা ইশা হঞ্জিনজদুনা ।

হাঙলবা কংলবা থম্মোযনুংসিদা
 হুঞ্জিবা মক অসিবু
 মতোন চোংবা ঙম্মকখিগদ্রা ?
 কংলবা লৈঙেইগী লমপাঙুদা
 হৌহৌবিবা লৈ অদুবু
 লৈশাং তমদুনা ফুগায়না শাংলখিগদ্রা ?
 খুম্মু, ইবেল নঙ,
 অমুক্তা খুম্মু রাহংসি ।

// জুন ৪ ১৯৮৯ ইং //

অথীবা, অমোৎপা অমসুং অঙৌবা লৈ

ঙসিদি অথীবা অমোৎপগী য়ুগান,
অথীবা অমোৎপবু
ফজবা, অকবা, আহনবনি
হাযনা লৌনবক্লবা মতমনি ।
ফত্তববু অফবনি নীংনবক্লবা
অবানবনা মাযখুম উপলক্লবা
নমথীবনা মনম নুংশিবোই খমবক্লবা,
অশেংবা মশক অমত্তসু
মযেক শেংনা উনবক্লবা,
মবক অসিদা
অঙইববু থিদ্দনা
অশেংববু কোঞ্জদুনা
লৈকোলসিগী কাঁচিন
মচী অসিদা
শাংলকলিনে অঙৌবা লৈ অমখঙ
থোৎ-নৌববী
মতম্না মতম্না ঙইবকপদগী হো।।
অঙৌবা লৈ অসিদসু
যৈদি যৈখিবনি
অশাবা মৈশানা অযাবপা মতমসিগী ।
অদ্দবু শিদি শিদি
পীক্লবী থোৎচববী অঙৌবা লৈ অসি
পুংমুং মুংখো যাদে

শিজখো যাদে,
ফেৎ ফেৎ হাইবদুনা
থক থক নীক্সা
পীশক পীক্সা তাশিন্দুনা
খাঙলক্সি লেনা-লারু
মতম পুষ্পদা
মীঙইবগী থাম্মোফনুংদা
কবিগুম্মা অমত্তনা হাংতোকপা উমদনা

// নবেম্বর ১ ১৯৮৯ ইং //

মৈ অমসুং অঙৌবা লৈ

উবিবসি মৈনি,
মৈবিনি
ঙুং ঙুং চাক্ৰিবা।
মাগা থেংনক্ৰবা পুন্স
চাকথেকলিবা,
তাংগোই তাহল্লিবা
শাখীববা মৈবিনি।
মৈবানবী কয়ানি
মসিদা মথবায় থাশ্ববা,
ভুমশ্ববা।
অদুবু
অঙৌবা লৈ অমতংদি লৈবি
কাচিন্দা লেঙদনা
মৈবিসিনা শোকপা ডমদনা,
ইকোয়াদি কোয়শিল্লদুনা
ঙাংশং ঙাঙলবা মৈবিসিনা।
লৈ অতৈদি
চাকথেঙুনা ভুমশ্ববনি।
উং ঙনশ্ববনি ঙম্মক।

মৈবিসিনা তান্নবি
চাকথেকে হায়না
অঙৌবা লৈসিবু।

হমা হমা চাকথেকথ্রে খল্লুই
অঙৌবা লৈসি,
অদুবু লেঙদনা লৈবম্মী
কাচিনসিদা
চাকথেকপা ওমদনা
অসুংক অঙৌবা লৈসি।

মসিনি
মৈ অমসুং অঙৌবা লৈসিগী বাবী

।। নবেম্বর ১৫ ১৯৮৯ ইং ।।

పనం

অমস্বা অমসুং মঙাল

হৌজিক মতমসি
মস্বা অসুম হেনজিনলক্লি,
মিৎকৃপ খুদিংগী
তমথীবসি হেল্লকলি,
ইবোয় কোয়শিনলক্লি
মায়টৈ মবিমত্তা
থাবা হেনজিনলকই অমস্বসি ।

অমস্বসিনা মস্বা অসুম হেনজিনলক্লগা
মঙালগী পীক্লবা মশেক অমা
ফাওবক্লি অতিযাদা
খোঙচৎকী মকোয় অমা থুংবদা,
মঙালগী বাখল খল্লুবদা
মক খীংলকই লৈবাং অমা
থোৎলবী,
অকিবা মবত্তা ।

// মার্চ ২০, ১৯৯০ ইং //

মসিবু কোই পুলি

অযুকী কোবৌহনবগী ঙ্গ্ৰান্নবা মশেজ্ঞা
শন্দোবকই
মঙালগী ঈপাক মপাল নাইদনা,
মঙালগী ঈপাক্সা জোযাব কাবদা
যাওবকই লৈবাং অমা ।
লৈবাংনা শান্নবি
ঈথক্সা কাবদা,
ঈথক্সা কুন্মদা ।

মঙালগী ঈপাক্সা
নীক নীক লাউবদা
জগেই শাবি
ঐগী নৌববা থৰায়না
তনিক তনিক ।
হবাও মোমোন নোক্সা
মঙালবু চেৎনা কোঞ্জনীংবা ঐনি ।

মপাল নাইদবা
পাক্সবা অতিযাদা
বাহুনা তান্নবি থাজবু
যোৎলগে হায়না ।
থাজনসু কোঁবি
খুং হৎতুনা তোযনা

বাহুবু
লেংগোন্নদুনা চৎসি
মঙালগী ঈপাক্তা লূপলুসি,
অমম্বদা লৈবা মঙালগী ঈপাক্তা,
মসিবু কোঁই পুন্সি।

// মার্চ ২০, ১৯৯০ ইং //

ঐগী থবায়

নাংমা উথি ঐনা
অমস্বনা মঙালদা তিনথিবা
মঙালগী ঈথক হৌবদা ।
মদুদা কযাদা পাকথিবা
ঐগী থবায়না
মপাল নাইদবমাই
মতল্লা কোনবা থুংদনা ।

// মাচ ২১ ১৯৯০ ইং //

থৰায় অমসুং মতম

মিৎকৃপ অমতং
অং, সুপ্নগী মিৎকৃপ অমথক্ৰংনি,
ঐনা থেংনথি,
তশেংনা থেংনথি—
ঐগী থবায়না থংপাক পাকথোকথিবা
মপান নাইদবমথৈ।
মদুদা থংপীক পীকশিনথি
মতম্।

// মাচ ২২ ১৯৯০ ইং //

মতমগী বাংলাদা

থবায়না চেলুই
মতমগী বাংলা লান্না,
মতল্লা কোনবা থুংদ্রবা
লম অমা,
তবঙ হৌববা ঈপাক্তা।
থবায়না কযাদা পাকথ্রবা
মপাল নাইদবমটৈ।

॥ মার্চ ২২ ১৯৯০ ইং ॥

ঐগী ফিমল

ঐ খঙঙি
মসি ফিমল ওইবে,
ঐনা খল্লি
ঐগী অমনবা কোট যেংলগা।
ফিমলনি হাযদুনবু
কবল্লা হন্দোক্কনি
ইবায় লায়না
ঐগা মবী অমত্তা লৈনদবগুম
তাপ হেত্তা?

মনলক্কবনি,
শেগায়বা হৌবক্কবনি
চহী কয়া শেংলকপসিদা
ঐগা মাগা অমত্তা ওইত্রবনি,
পুল্লিগী অরা-নুংঙাই কয়া
মাযযোকমিল্লবক্কবনি মাগা ঐগা
নুংশিজৈ, মবম অদুনা, ঐনা যান্নমক।

ঐসু খঙঙি
ঐসু খঙঙি
ঐনা হনখিবদা
পুখিবা যাবোই ঐগী ফিমলসে,
অদুগা মসিমসু খঙঙি

ফিমলসে থাদোক্তবসু
 সুংয়া যাবোই,
 নোংমদি সুংশোয শোযদনা
 থাদোক্তনি,
 থাদোক্তুনা চৎখিগনি
 ইফি অমত্তা থোংদনা ।
 চৎতবসু সুংয়া যাবোই
 অদুবু
 মমল অমতা লৈববোইদ্রা
 ফিমলসিগী,
 শেংল শেংলগা
 মল্লবা কানদা তাপ তাপ হন্দোক্তদৌবিবসিবু ৭
 ঐনা কপলি
 ঐনা শেংলিবা
 মল্লবা কেট, খোঙগ্রাউ, ফুবিৎপু
 চেৎনা কোন্দুনা ।
 অদুগা
 কবল্লা হাযগনি
 অনৌবা লমদুদা ঐনা থুংলুগদৌবিবা
 হোংদুনা শেংলুগদৌবিবা ইফি ইবোলদুবু
 অনৌবা, অহনবা ঙাক্তনি
 শোযদ্রে কবল্লা হাযগনি ৭

কবল্লনা অনৌবনো
 কবল্লনা অবিবনো
 কবল্লনা অমনবনো
 কবল্লনা অহনবনো ৭

স্বর ফুনবা

নোংঙানবা ঙাইবকপা অহিংসে
হেঞ্জিনলকপগুম তৌবক্লে অমম্বসে,
ঔইবম্বনি ঐসে মৈ,
ইশাদগী থোবকপা মৈঙালদা
ঙালগনি খল্লম্বনি,
অদুবু মৈশা যাওদবা হাযবদু ঔইবে হৌজিক্তি ।
ঔপাকসিগী তোব্বান্দা খুৎ তুংবুমানা লেপুনা
ফৈজাম কুঞ্জা তাখৎতুনা
তুফক তুফাই চমা
চপশিল্লবা থাবাযনা
উপায় লৈতা য়েংলি ।

ফিভমসিদা কবি তৌবা তাই
ঐখায় হৌজিক ?
মৈনা মৈগী মৈশা যাওবক্তবসিনি
লুবিবদি,
কবিনো তৌগদবা ?
হিংনা হিংনা
শিবকপা,
চৎনা চৎনা
লেঙবা ঙমশিনলক্তবসি
কনানা শাবিবা মূর্তিনো ?
পুম্মকসিগী দায়িত্ব কনানা পুগনি ?

ঐগী অকোষবদা মীদি চৎলি,
 লেঙবদি ঙমদে,
 রাদি ঙাঙলি,
 মখোলদি থোক্তে
 মবোলদি যাওদে,
 পাস্কল পূষা
 মম্ম য়েথেকত্রে
 শেংদ্রবা নুংশিৎসিনা।
 হাযফম খঙদে
 তৌফম খঙদে
 চপশিনবদি অসুম চপশিনলক্লি
 স্ববদি অসুম ফুনজিনলক্লি।
 অমুক্তং খংহোন হোন্দাকনীংঙি স্ববসি
 লৈজবী থাদুনা।
 অমুক্তং খংলাউ লাউথোকনীংঙি
 অদুবু কন্নানা তাবিগনি?
 তাবিনবা লৈতবা মফমদা
 লাউকব্বগী কান্নবা কবিনো?
 অমুক্তং খংনীক নীকথোক্লীংঙি ইশাসি
 লৈজবী থাদুনা
 কাহৎলবা মূর্তি মবকসিদা,
 অদুবু পাস্কল থোক্তে
 মৈশা যাওদ্রবা,
 মৈঙাল যাওদ্রবসিদদি,
 নুংশিৎনা শেংদ্রবসিদদি।

// সেপ্টেম্বর ৫, ১৯৯০ ইং//

ঐ অমসুং নিয়ম

ইহাঙ হাঙনা
ইয়াং যাংনা
লাকপদা মঙায়বি
থুংলবদা মঙায়বি
ইখঙ খঙহৌদে
খংথাং থাংগৎলকই
খংনন নহুবকই
চৎনবী, নিয়ম মযামগী নম্বোমা—
মদু তৌবা যাই
মসিমদি তৌবা যাদে,
অসুন্না তৌবিয়
মসুন্না তৌবিনু,
অদু যাই
অদা যাদে,
অসোমদা লাকপিয়
অসোমদা চৎপিয়
অসিনচিংবা কয়া।

ঐখোয়গী ইথঙ্রা
থোঙ্গৎলিবা নহুবিবা
চৎনবী নিয়মসে
যামমনত্রে-খুবক হাঙদ্র
অমদা চৎলে নিয়ম
অমদা চৎলে নিয়ম

নিয়মগী নিয়ম গুস্তা
খোঙ থাংবা ঙ্মোইদৌবি।
মীওইববু মীওইবনা
কবিগীনা অসুক ফাজিন পুনশিনীংলিবসে
আশেখা পুলি অমদা ?

থবাকুংদা মৈজাওগী কোমজাও
হৌগৎলকই ঙ্গুং ঙ্গুং।
স্বব কামথোবকই মৈবুল মৈবুল
ফ্রি ফ্রি ।
চাকথোকে পাউথোবকপনি,
অদব মৈশাদুম লাংঙি ঐদুম।
ইশানা কামথোকচবা মৈবুলগী মৈশাদা
পৎথখি
ঐগী নৌজববা থবায় লৈবাং।
খাঙতপ্তা শেখা খুৎশেমগী
চৎনবী নিয়মগী শাবংনুংদা
নাউশোমববই।

ঐদি সুংযা যানীংদে
ইথক্কা থাংগৎতুনা
ইশাবু নহুহনবা,
নিয়মগী মবক্তা ইকোয কোযশিনা
লৈদুনসু।

অদুবু
মিৎকপ থোবকপদদি
থেংনবে

ওইবলে ঐ ইশামক নিয়ম,
ঐ ইশামক নিয়ম অমনি।
হেন্না হেন্না
ফাজিন পুনশিল্পম্মী
লেঙ ওৎপা ঙমদবমথৈ।
নত্থবকই, পুনশিল্পি চেৎনা ঐবু
ইশামক্কা ওনথিবা নিয়ম,
নিয়ম কযানা।
ইনবসু তাবম্মী
নিয়ম কযাসু
হিংগে হাযববদি মফমসিদা।

॥ সেপ্টেম্বর ১১ ১৯৯০ ইং॥

থোৎলবী লৈ অমসুং মৈবুল

থোৎ নৌববী
লৈ অমগী
লৈকাগী খ্যাৎতগী
কামথোবকই
মৈবি মৈবুল
ফ্রি ফ্রি।
অতিয়ানা মোমোন নোৰু।
চুপশিনাথি মৈবি মৈবুল।

। সেপ্টেম্বৰ ১১ ১৯৯০ ইং ।।

ক্যামুফ্লেজ (Camouflage)

নুংথিল পোবোপসিদা
অহিংগী অমস্বনা কুপশিনলকই
নুমিৎকী মঙালবু,
অদুদগী
মীশিং— অঙাংনুবী পুন্মমক
থা লাই খঙদনা
মায়কৈ শলাই খঙদনা
কোয়চেন চেন্নবকই
পাখৎনদুনা থবায় খুবাক্তা হাপ্তুনা
অকিবনা পীকথনবা মালেমসিদা
শিদিনবা ।
মায়কৈ মবিদগী
ওৎপা নৈবগী খুৎশানা
মেৎখায়বকই চবম
স্বব ফুনবমথৈ ।
মতমসিদা কিনবেনে
ইচা লৈশাবী
ইচে ইচল
ইতালোই মৌনহা— মীওইবা পুন্মমক
লমজাও সবাক্তা
থবক চৎথোক্কদবা
নুংথিল পোবোপসিদা ফাওবা ।

মী মবক্তা
লমগী শানা
তাইবং মীগী মাযখুম উগুনা
তাইবং মী শাদুনা
মশক লোৎতুনা
নীংগাইদনা কোযচৎ চৎলি
মচিঞ্জাক থিবা
ইঙাল ঙানবদা,
শাবাক তম্মী
তঞ্জা য়েংলগা।
মযেকীদি যাদে
মী মবক্তা
লমগী শাদি লৈবা।
অদুবু, লুবিবদি
কবম্মা খন্দোকনি
মীগা শাগ!
মশক চপ মাম্ববসিদা,
তোংশিন তিনশিনথ্রবসিদা।

॥ সেপ্টেম্বর ১২ ১৯৯০ ইং ॥

নুমিৎকী মঙাল অমসুং লৈচিল

থাববা

যাম্মা থাববা

অমুবা অমম্বা লৈচিলনা

কৃপশিল্লি

কল্লবা নুমিৎকী মঙাল ।

নুমিৎকী লংলবা মঙাল

লৈচিলগী মবমদা

নীকনীক লাউনা খাঙলি ।

নুমিৎকী মঙাল

লৈনা লৈনা

মঙাল থোকপা ওমদনা লৈবি

থামনখিবনা অমুবা লৈচিলগী মপাক ।

// ঔক্টোবর ৪, ১৯৯০ ইং //

৯৯৯

লিল শানবগী য়াই

হে লিল শানব।

নঙগী য়াইসিদি অঙকপনি,

মসিদি মওং অম্নিকোঃ

অরা ঙাক্ত শিদেকো,

নুংঙাই ঙাক্তা হিংদেকো,

অমোং ঙাক্ত নাদেকো,

মসিনা মাবোযাব অবেন্না লৈতেকো

অমোং ঙাক্ত তুকচ্চদেকো,

অমোং অকায পৃম্‌সু

থক-অনাল ঔইববোই নীংলকই

ফজবকপোই খল্লকই,

মফম মতমগী মনাইনি।

হিংবদা মতিব চাদ্রবা কয়া

মখোঙ তেকপা

মখুং তৎপা

শিৎ শিৎতুনা চৎপা কয়া,

মমিৎ তাঙবা কয়া

মা মাদুনা,

নি নিদুনা হিংলিকো

চোং চোংদুনা চৎপা কয়া।

মখোযনা নুংশিনা ঙুঁশ শকই

কবিদবু শকলিবা ।
হবাও হবাও নুংঙাইনা নোক খেবি,
কবিদবু নোক খেবিবা
থরায তানা ।
হিংদ্রবসু যাববা মখোযনা ।

“অসুক বানা হিংদৌ শকক
শিজখিবনা হেন্না ফত্রা নঙ ?
হিংনবগী লালফমদা
মায়খীলবা নঙ
ববি কামবিবগো হিংলুবগী
শিজখো নঙ শিজখো ।”

“অদুবু হেক যাবনে ?”
নাকন্দগী যেৎলকই মবৈ
কনানোমনা ইতুং ইলবক্রিবা ।
হিংফম থোকলিবনা কনানো ?
শিফম থোকলিবনা কনানো ?
নুংঙাইনা হিংবনা কবিনো ?
বানা হিংবনা কবিনো ?

শোক্লুবাদ লায়বদুনা
যেংবদা ফাওবা
যেংবা ওমদনা তুকচ্চববা
বেলগাডিগী মোৎলবা লেট্রিন্দা
চিংনবা লৈতনা হিপথখি,
অদুগা তুমথখি কবিমন্তা নাচুংদনা
লাইবববীদো,

কবিমত্তা লৈত্রবীদো
তোল্লবীদো ।
সিদসু নন্তেদো
চাসু চাখি চাকসু
মীনা লেমমম্বা খবা খুন্দুনা
চণ্ডম চনাই
কিৎ কিৎ নমদুনা
হাউনা
মোৎত্রবা মবজ্জুদা
নমখীত্রবা মনমদুদা
কবিমত্তা তুকচ্চদনা
কবিমত্তা হাঙ্গাইদনা ।

খঙবোই নীংলুই
লিল শান্নবা
নঙগী যাই,
ফোং ঙাল্লকই
অদুবু
খুদত্তা খংমম মমখি
বিজলি থাউমৈ ।

কবিগীবু হিংলিবা ৭
কবিদনো শিবা ঙুমদ্রিবা
পঙথবরা থরায় ৭

হে লিল শান্নবা,
নঙনা শান্নবি
থাবদুনা

ঙরুবা নঙগী যাই.
সিনা মবোইবে হাযবা লৈতবা
নঙগী শুমহৎযাই।

নঙগী যাইনা পঙথহল্লিবসিবা
পুন্নি হাযবিবসি
তাইবং পুন্নি ৭

// এপ্রিল ৩০ ১৯৯১ ইং//

লাইয়েকপা অমসুং লাইয়েকপগী লাই

ঐ লাইয়েকপনি
লাই কযা য়েকলিবা,
নঙগী মূর্ত্তিবুসু য়েকলিবা,
অদুগা
নঙনা ঐগী মোডেলনি
ঐগী মাঙদা ফমলিবা।

য়েক্কক্কি ঐনা
শক্তম কযামকম নঙগী
লৌ লৌদুনা নঙগী কযাং খুদিং
মাচৎ মচেৎ।
নঙগী মিৎ, নঙগী চিনবান
নঙগী নাতোন, নঙগী লাইবক
অমন্তা চিথদনা
য়েকলি
নঙগী শক্তম।
নঙগী শক্তমদা নন্তে
ঐনা য়েকলিবা,
উমং কযানি,
উচেক কযানি অতিযাদা পাইবিবা,
পাল্লবা ঈপাক কযানি

ডানু থঙ্গোং কয়ানা শামবিবা ।
লাই য়েকা য়েকা
থঙহৌদনা লুপখি
ঐগী থরায়
মপাল নাইদবদা ।

অসুন্না য়েকুক্রি লাই কয়া
অসুক কুইবসে ।
যেকপা লোইবগা
ফি অমমমনা কৃপশিন কৃপশিন্দুনা
থমজিনখি ঐগী লাই
চেকশিন্না,
যান্না চেকশিন্না ।

ঙসিদি
যেংলি ঐনা
হাইদোক হাইদোক্তুনা
কুপলিবা ফিশিংদু
অমমমতং ওইনা ।

ঙসিদি,

হৈশ । কবিনো মসিদি
ঐদি য়েকখিদেনা থক
ইশাগী শক্তমদি,
অদুগা
কবিগীনো মসিদি
উমং অমত্তসু নৎলমদ্রে,

ঈপাক অমত্তসু ওইবমদ্রে,
পাক্কা অতিয়াসু,
অতিয়া অমত্তসু য়েক্কামদ্রে,
পাইবমদ্রে উচেকশিং অমত্তসু
মপাল নাইদবা অতিয়াদা,
নঙগী শক্তমসু অমত্তা
মমি তাবমদ্রে ঐগী কেন্ভাসতা।
পৃম্মকসিগী মত্ততা
য়েক্কামলে ঐদি
ঐগী নাতোন, ঐগী মিৎ,
ঐগী চিনবান, ঐগী লাইবক,
মসিদি ঐগী ঐ গাক্তা।

উবগা মসিবু
তপ্পা তপ্পা
উপায় লৈতনা
ফমথাজে লৈমাফদা ঐনা।

॥ মে ৩০ ১৯৯১ ইং ॥

লফু মকা খোকপা

ঐনা লফু মকা খোকলি
মকা অমদগী মকা অমা
মথং মথং,
অদুদগী মযোন অদু ফংনবা তান্নবি ।

মঙলাম্বি,
মঙদা মঙনি,
মদসু
মবোন মবোম্বি
অমগী মথংদা অমা
অসুম অসুম লোনশিনত্রবা ।

হাযবিয়ু,
তাকপিয়ু ঐঙোন্দা
ক্যাম বাৎলিবগে যৌগদবা
লমদমদু ।
ফনসু মচৎলক্লে
যৌবা কৌবদি নাইদেদকো ।

হে
মঙালগী লমদম নঙবু
কৌদৌবগে নঙবু
যৌজবগেবা

নুমিৎনা তাদ্রিঙৈসিদা ।
যৌববোই নীংজকই
থেংনববোই খঞ্জকই,
অদুগদি
ঝাৎতুনতা লৈবস্মী ।
কৈনোনে
তৌবিবা মতৌসিবু
লফু মকাসে
লোইবা নাইদেদকো খোকপগী

ঐগী খুৎসি তিংখোজুনা
ফনা লামদুনা হোৎনৈ
অমুজদি শোকে ।
অদুবু মঙলামি,
মঙদা মঙনি খঞ্জিনলকলে,
মদুসু
মবোন মবোমি
অমগী মথংদা অমা
অসুম অসুম নোনশিনাথবা ।

লুবনা মহেলে,
তেমদুনতা লৈবে
ঐগী ইখুৎনা,
যৌশিনলুবু ওমদে
লাম্বা ইফং ফংদে ।

// জুন ১০ ১৯৯১ ইং //

চীংলোন অমসুং মখোয় তরুণ

অমুক হৌবকলেনে
ঐগী অনাবসে,
কোকপা ঙমদ্রবা ঐগী অনাবসে।
খনবা হৌবক্লে অমুক
মশকসু উদবা
অমস্বা লমদমগী বাফমদো
বাংমা অসোমগী।
মশকসু উদবা
অমস্বগী বাসে
খল্লদবনা ফবে নীংলুববনি
অদুবু উদবগী রাখলসিনা হেল্লি লুখা
মশক উবদগীদি।

হৌবক্লে,
কাউথোকপা ইঙম ঙমদে।
উবিবসিগী বাংমদা
লৈসু খঙদা
লৈতেসু খঙদা
মসিবু কবি কান্নবিবগে ?
অদুবু
খাদোকপদি ইঙম ঙমদে,
ইঙম ঙমদে হেঞ্জিনবসু
মস্বাইদগী।

হৌজিক হৌজিক থেংনবিবা
চঙ চঙ লাউবা
খুৎনা পায়বা যাবা
মিৎনা উবা ঙ্মা
মসিনা ফবে থল্লবনি।

অদুবু
স্কন্দা সিনেমা কাপ্রকই,
হেঙা চোংথোবকই
শন্তমাশিং মিৎমাঙদা।

চাংলোন
চাংলোন
চাংলোন
চাংলোন কয়া কয়ানি
অমগী মথংদা অমা।
মথং মথং লান্না চংলিবা
খোঙচং।

নুপীদুগা থাবগা
মথোয় তকক্কা চংখিবা
লৈচিল নোংখাই মবন্তা
হুই অমতংগা
মবী মবী
অসুম অসুম কাখংখিবা
চাংলম্বীদুদা
কযাদি ফজংখৈ
কযাদি নুংশিখৈ।

চীংলোন
চীংলোন
চীংলোন
অসুম অসুম বাংখৎখিবা
অদুগা মখোয় তকক,
মঙদসু উই
তাইবংদসু উই
ঐগী মিৎসিদা।

অদুদগী
মথং মথং
অমমম কেলহৌবা
অসুম।
অদুদগী অমুকসু
চীংলোন
চীংলোন
চীংলোন
অসুম অসুম বাংখৎখিবা,
মী, অমতংগা
হুই অমতংগা
ইবোইলৌইবদা।
ওহোক্কা ফজত্রেদা
ওহোক্কা নুংশিত্রেদা
শক্তমদু।
অসুম অসুম বাংখৎখিবা
অসুম অসুম বাংখৎখিবা।
// জুন ২১ ১৯৯১ ইং //

চৎলক্লিবসে শাংলক্লে

চৎলক্লিবসি শাংলক্লে,
হৌজিক্তি চোকথবে
ইখোঙ অসি থাংবা ঙমলক্লে ।
অহিং মশীং খঙলক্লে
ঐনা চৎলক্লিবা,
অহিং অসিমদি যাবেক্লেবা যাদ্রে,
তৃল্লীবেনসু অম্বোন চল্লে
মফম অসিদা ঐহাক
যাবেকখিবা তাই
অহিংসিমতং ।
হযেং নোং ঙানফাৎত্রিউদা
ঙম্বা
খোঙ অমুক শানখিগদৌবনি ।

হকচাং অসি যান্না চোকথবে
পোথানীংবনা ঙাওবে ইশাসি
অদুবু যাতংদি ফংদ্রি
যাবেকখিবা মফমসিদা
অমসুং
খোঙশানখিবা মফমসিদগী ।

// জুলাই ৩০ ১৯৯১ ইং //

ৰাইহে অমসুং ঐগী থৰায়

তোযনা থেংনৈ ঐনা

ৰাইহেনা মপূকচেন হোংলকপা।

ৰাইহেনা মপূক শেংলক্তবসিদা

কপলি ঐগী থৰায়না।

// অগষ্ট ১, ১৯৯১ ইং //

নোং

পি মবিক অমা
যান্দুনা লৈ
অতিযাগী মিৎসাদা,
অদুদগী
ভুপথবকই
অমুবা শম্মাংগী
মশীং থীঙমদ্রবা নাচাশিং
মালেম লৈমগী থবাক্তা ।

// অগষ্ট ৬ ১৯৯১ ইং //

১৯৯২

ঈপাক

ঈপাক্তনা হাযবকই—

ঐদি

ঈপাক্লি মপাল নাইদবা

খম্বা নাইদবা লুববা

লোইবা নাইদবা মতমদা।

নোংলৈ নুংশিৎ কয়ানি

হুম্ববিবা ঐগী ইথক্তা,

অথাক অবাঙ কয়ানি

খাক্লবিবা ঐডোন্দা,

অদুবু

ঐদি ইচি লেঙদে খক,

ঙমদে শোকপা ঐবুদি খক।

ঐথক ইপোম কয়ানি

ঐগী ইথক্তা হৌববিবা

অদুবু

ঐদি ইবেঙ লেঙবিদে।

যাক্লবা নুমিৎকী মৈশা

হৈথবকই ইথক্তা,

অদুবু

ঐদি ঈশিৎ লুম্বু শাবিদে।

॥ জলুবাৰী ১, ১৯১২ ইং ॥

থরায়গী ঈচেল

ঐদি

চেহুবিবা ঈচেলনি

মপাল নাইদবা ঈপাক তন্না

লোইবা নাইদবা খোঙচৎতা।

ঐগী থরায়না চেহুবি

খস্বা লৈতনা।

বাংলবা চীংদোন্দা

তুবনগী মক লৈ

চীংনুংগী সনালোক্তুদা

যাইবীবোক্ষী লোকুংদা।

চেহুবকই ঐনা

২২ নাইদবা ঈচেল

শুঙ্কবা উমং রামং কয়া

ফাও ফাওদুনা।

ঐগী ইথাদা

শান্নববি ঈবোইদুনা

চাক্তাববি

লমগী চেক্সা কয়া ঈশিংদা তাবা।

মখোযনা শাম্নৈ

অমুকসু ঈকপ্তুনা

অমুকসু তাউখৎতুনা

অমুকসু পাইখংতুনা,
মাখায়না খাংঙি খেক্সা
মশা তোয়না খপুনা
পাইখং পাইখ মনীংতল্লা ।

উপাল বাপাল কয়া
হৌহৌই পাবেং পাবেং
ঐগী তোর্কান কাওপ অনীমজ্জা ।
তাবকই চীংগী হবিগী নিংনিংসু ।

অদুব
খিংবদি উমাদ কবিওম্বা অমঙনা
ঐগী ঈচেলব,
ঐদি চেছবিগনি পন কয়া নমখায়দুনা
তাবকই মপাল নাইদবা ঈপাজ্জদা ।

চেছবকই
তৌশিম্বা মনজ্জসু,
লৌহৌই
অতেক অকায মূর্ত্তি মযাম,
যেবকই
অরা অনা কয়াগী
অশাবা নুংশা স্বব
ফুইনা হোন্দাবকপা ।
চেছবকই ঐগী থরায়না
নমখাবনা মনম নুংশিবা শাহৌই,
অখীবনা ফজবনি খন্নহৌই ।

ঐগী ঈচেল
 কবিগুস্বদা হাথু হাথু,
 গাওনা ফৈনা
 শাউনা গুংদুনা লাউদুনা
 চেহুবকই,
 কবিগুস্বদা হাইনা হুমা
 কবিগুস্বদা লেঙঙম শাঙমদনা
 কবিগুস্বদা চেল্লি ঐনা
 ইপুকসি পীক থমা
 লুম লুম লাউনা,
 কবিগুস্বদনা ইহাপ হাপা ইপুকসি
 চেল্লিদা থোকা ।

মিৎকুপ অমতং
 গুরুগী মিৎকুপ অমতং
 পুম্পপ লূপখি,
 পূমতিন তিনখি,
 মশীং থীঙমদ্রবা মযান্না
 অমথজুংদা তিনখি
 অনীসু অনী থোকখিদে ।
 তেল্লবসু তেনজসনু
 মিৎকুপতো
 শেংলবা পুন্নিনি ।
 অদুবু
 হেন্না পাকপা ঈপাক অমগী ঈখৌদা
 পোথাবা যাদে ঐ,
 ঐদি চেহুবা তাই
 নুমিৎ তাববসু তাদ্রবসু ।

অদুনা চেছবি হেন্না হেন্না
লোইবা নাইদবা খোঙচৎতা,
লেপ্তবা ঈচেলসে থরাযগী
খঙদ খঙদ্রবা লমদম তন্না।
চেছবনা ঐগী ইথৌনি
লেপ্তবনা ঐগী শাজৎনি।
অনৌ অনৌবা থেংনৈ
ঐগী পুন্নি,
অদুনা চেছবিবনি
অনৌ অনৌবা থিবা।

ঐদি অহিংবনি
ঈচেল লেপ্তবা অশিবদু নঙে।

অদুনা
চেছবি ঐগী থবাযনা
খম্বা লৈতনা।

ঐদি
চেছবিবা ঈচেলনি
মপাল নাইদবা ঈপাক তন্না
লোইবা নাইদবা খোঙচৎতা।

// জুন ৪ ১৯৯২ ঈং//

పనసం

উদবা অমা

মতম অসুক কুইবসে
বাহংতা হংদুনা
লাকপনি ঐ,
নঙনা তুমিগতা লৈ
পাউখুম পীবগী মংৎতা,
নমাযদা ঙকপগী মমিদি তাই।

নঙনা ঐগী ফিজি পায়দুনা
পংখামদা
খামলিবা কবিগীনো ২
নঙদি হাযবিবা—
স্বাইদগী হেগ্গুমসি,
উবিবা ঙমথৈসিদগী হেগ্গুবনু,
সম্বলসিগী রাংমদা
কবিসু লৈতবনি
পুন্মক মমিনি খুৎনা পায়শিনবা যাদবা।
ঐনা হাযবি—
ঙমথৈ নাইবদা
ঙমথৈ নাইদবসি
হাপচিনবা চন্দে।

পুন্মিদি শেংলবা খোঙচৎনি,
থরায়গী

তীর্থ যাত্রানি
মনুংগী মনুংদা অসুম চঙশিনখিগদবা ।
পুক্লিং থোনা চঙঙি
হোৎনবা চঙঙি
মুরুবা চঙঙি
খাঙবা চঙঙি ।
হকচাং পোন্নাং অসিদি
খোঙচৎকী মখা শমথখিনবনি,
খোঙচৎকী লোইশিনফমদি নন্তে ।

ঐনা শিবগে হাযবগা
হেজা শিবা যাত্রা ৭
ঐনা হিংনীংঙি হাযবগা
হেজা হিংবা যাত্রা ৭
মপী মপা নাইদবদি
কৈদগী হেজা ওইবা যাগদগে ৭
পৃথ্বীগী বাংমদসু
নুমিং থা থবানমিচাক মবৈবি,
কবিগী লৈবোইদগে
উবিবসিগী বাংমদা
উদবা অচুম্বা অমা ৭
ঐদি অসুম চৎলিবনি
লোইশন থোমজিনবা ঙুমদ্রবা
অউবা মযামসিগী মবন্তা
ফাও ফাওদুনা
উদবদু তান্না হেন্না মপুং ফাবা অমগীদমক ।
নঙ কবিঙুম্বদা ফাওবজ্জা

উদবা অচুস্বা অমনা
নঙোন্দা শোকলকপদু।

মতম পূন্মস্তা
নঙগা লোযনদুনতা লৈবিবা
অদুঙৈগী হুই অদনা
নঙবুসু কোযইন ইন্নদুনা লৈবি,
নঙবু কোযশেন শেন্নবি,
মসি নঙ কবিমত্তা খঙদ্রা?
নঙনা মাবু উদদুনা খঙলুদবসু
মানদি নঙবু যান্না মুন্না খঙবনি।
নঙবু মানা
কোযশেন শেন্নবিবসি
ঙমথৈসিগী বাংমদা লৈবিবা
উদবদুগীনি,
মতং অনী শমজিন্নবনি।
মসিগী কান্নবনা
মাপাক অমগীনি।
অবোইবদদি
নঙ
ঐ

অনীনা অমস্তা ওইখিগদবা

// এপ্রিল ১৬, ১৯৯৩ ইং //

থরায়দা মচু শঙলক্কদ্রা

“মিৎনা উবিবসিনা লোইবে

উদ্রবদু লৈত্রবনি,”

অসুন্না নঙনা ফনা হাযববসু

যাদে ঐদি

মম্বায়দা লোইশিনবদি,

ঐদি অসুম চথখিনি

থবায়গী খোঙচৎসি

হকচাংগী খোঙচৎতা

হাপচিনবা চন্দে।

অদুনা হেন্দোকখি

হকচাংদগী থরায়না।

অদুনা চলি ঐনা

লোইবা নাইদ্রবা খোঙচৎসি

পম্বুংফম লৈত্রবা লম্বেলদুদা।

পুন্সিগী খোঙচৎতি

থরায়না

নুংশি লমদম পাংবনি,

নুংশিবীনা নুংশিববু উনবা চৎপানি

যান্না ঈখৌ লাংনা।

হাথু হাথু থাংবা

খোঙথাংদা

মবায় লুকথনা
মমিৎ লৈবাক্তা যেংদুনা
ইকায় হ্জোইনা চৎলিবী
নুজাগী খোঙচৎনি,
লৈখোম লৈনাং খোক্রুবসু
নোংলৈ নুংশিং অকনবদা
কবিমত্তা নাচুংদনা চৎলিবীনি
নুংশিববু উননীংবনা ঙাওববী
লাঙতরুনা নুংশি লমদম পাংলি

খোঙচৎসিদা
চেঙজেন খবদি
পুথিখিনি শোযদনা
স্বাইদগীসু
ডেহাক লমদনালিবা,
মথংগী (খোঙচৎকীদমব ।

পুথিগী লৈনা লৈনা চৎপা
খোঙচৎকা
থবায়গী খুৎখাঙ খোঙচৎসিগা
শম্ভম কদাইদনো ?

ঈশিংদা ঈব-প্লগবু
ঈশিং চোৎতবা হৌনত্রা ?
মচু ময়ামগী মবাক্তা
ফাও ফাওদুনা চৎপগী
থবায়দা মচু শঙলক্কা ?

// এপ্রিল ২৪ ১৯৯৩ ইং //

কুমথরক্কনু নঙ

মী নঙ

কবিগী হেক হেক কুমথবকলিবনো

অসুক লৈখা তানা ?

মী নঙদি অরাংবা থাক্কীনি

অসুক নেমথবক্কদবা নঙে,

নঙগী ফমভমদি

আঃ মথক্কনি, লাইগী মনাক্কনি ।

নুংশিনদবা

তমথীনবা

শাউনবা

যেংথীনবা

থেন্নবা

হাৎনবা

শুনবা

হিংসা

পূম্মকসিগী থাক্কগী বাংখৎত্রবা

পূম্মকসিগী রাংমদা

মখোযসিনা শোকপা ফংদনা লৈবনি ।

চুম্মী, মীনা মীনি

লাইনা লাইনি

অনীসি যানসিন যেংশিন্নবদি থক যাবোই,

লাই ফাওবা

হেক হেক কুমথবকলিবনি,
মী নডোন্দা
শা যাওবি,
মীগী থনুংদা
আঃ মনুংদা
মতম পুন্নমজ্জা
শা অমা, লমলকী শা অমা
মথোঙ মথুং পুন্দুনা
কুন্দুনা লৈ,
হিৎচা যাইতম্বা যাওবি
অপঙবা, অঙাওবগী শব্বক যাওবি ।
অদুবু
নঙদি মাখায়সিগী মনাইদি নভে,
মথোয়সিনা নঙবু থৌহনলদি যাদে ।

মী নঙনা হাইথবকপদা
মঙলাক্কে ঐনা হৈতুম তুমদনা,
চেঙ্গম্বা তুবেলগী ঈচেণ থ্রক কংশিনথি
মালেমসি মমাত্রিক মমশিনথি ।

মী নঙ
চোংথবকলু, কুমথবকলু,
মী নঙদি
শা ওইগনু
শা যাওজববসু নাডোন্দা,
নঙনা ঙাওবক্কা
ঈনা লৌথোং চেঙ্গি ।
মীদি ঙাওথিবা থঙহৌদবনি ।

মী নঙগী নশঙ্কু
লাইগী মঙালনা
ফুদোংদুনা ঙাক্রিক ঙাহোবকউ,
মদুতবু য়েংজদুনা
মোমোন নোৱা
মকা লান্না
থবায়সে
লৈজগে মতম পৃশ্মমজ্ঞা।

॥ মে ১২ ১৯৯৩ ইং ॥

মোংলবা নালা

মতম অসি যান্না ফত্রে
কৈথেলগী মোংলবা নালাসে
শেংলবা গঙ্গানি খন্নত্রে,
মসিদা লুপকেদা মহাযনত্রে ।
মু্যনিসিপালিটিগী অমোৎপা
অসুম অসুম পৈশিনলকপসিবু
কনানবু বাকৎখিবগে,
যানীংদে হাযনা কনানা থরায থানখিবগে ?
গঙ্গানি হাযনা
লুপনবে নালাসিদা মোংলবা ।
অমোৎপদা লুপলুবগী
অমোৎপা পক্ককপসিবু
গঙ্গাজলনি থঞ্জৈ,
মসিনি মতমসিগী অনাবা ।

কৈথেলগী নালাবু গঙ্গানি খল্লকপসিদা
কপলি ঐগী থরাযনা ।

কপ্পা কপ্পা
উপায লৈতনা
অমোৎপগী কোমদা
পুথদুনা লৈবম্মী,
মসিদবু কবম্মা অমোৎপা
পক্কক্কোই ইশাসি ?

মসিদবু কবিগী কপলৌই
ঐগী থরায়না ?
হৌজিক্তি ইশামক
অমোৎপগী শকক অমা
ওইবক্করা চিংনে
অসুম অসুম
ইশানদি খঙজদনা নমদুনা ।
মসিগীসু কপলি অমুক্কা হেন্না ।
কবন্না নুমিত্তা
অমোৎপা কোমসিদগী
কাথৎলকপা ওমগনি ?
অমোৎপা কোমসি
নোবোকী কোমনি হায়না
খঙনবক্কদগে ?

॥ মে ১৪ ১৯৯৩ ইং ॥

সনাগী কৈরাক

হে চাউববা কাংখোঙ
অহৌবা অবৌবা নাইদবা,
নঙনা উক উক উংবদা
যাওবিদো ঐগী পুল্লি অসিসু।
ঙবাং, ঙহান, ঙহান মথং
মথং মথং চৎখি
উনা উনা ইমাঙমজ্জদা।
চযেৎনববা মযেক শেংদ্রবা কযা
পুল্লপ হাপচিন্দুনা পীক থনা
চৎলি নঙনা নঙগী লস্বীদা
নঙনা চৎপদা চৎলি ঐনা নপ্পুনা,
লৌইবা নাইদনা খোঙচৎসি।

মকপ,
নঙনা নীংলমগনি ঐসে
কিদুনা চেঞ্জ হাযনা ,
মদুদি খনগনু।
কবল্লবু চেনগনি পুল্লিসিদগী,
ফবে, চেঞ্জেসু মখল্লসি,
ঐনা কিদুনা চেঞ্জগবু হেজ্জা
যাবগদ্রা নাঙ্খোকপা ?

নোংমদি শোয়দ্রবনি
সুংশোয় শোয়দ্রবনি

চৎখিগনি ঐসু নঙসু
সনাগী কৈবাক থাদুনা
অশি লৈবাক তান্না,
নঙ ঐনা চৎনীংলবসু চৎনীংদ্রবসু
চৎপদি শোযদ্রে অমুক্তি।
মসিদবু রাফমসি তবাই তবাইনা
কবন্না লৌগনি?

ঐসু কুইনা
রাংমা অসোমগী
সনা মচুগী খোঙ্গুন মেলৈবু
যেংলুদ্রবনি
সোমগী কুদ্রক্ কদ্রাকপসিগী
হোৎনবিঙেদা।
অদুগদি ঐনা অসোম রাংমনি খল্লমলিবদুসু
সোমগীসু ওইবন্নে,
সোম্মা মক ওইবা অদুক
অসোমসু মক ওইবন্নে।

ম্নী খুদিং চৎলি
সনাগী কৈবাকসি পুদুনা
কোয়পু পুদুনা।
অদুগা চৎনখি
সনাগী কৈবাকসি থাদুনা
মসিনা শম্মখি লোইবা নাইদবা
শাংলবা মাঙগী লম্বীগা,
মসিনি নঙ ঐগী লাইবক্তা তল্লমলিবসু।

// জুন ২৯, ১৯৯৩ ইং //

১৯৯৪

সনাগী সীতা

ইমা সীতা সতী
বোন্দা লংথোক
সনানা শাবনা মহৎ শিন
লৈবাক ঙাকথি,
অশ্বমেধ যজ্ঞ তৌথি
প্রভু বামচন্দ্র ।
থরায়গা থরায় নন্তবগা
শিল্লথি ।
মপাহ্লেংগী ফজবগা
লৌইবরা
অচুস্বসিবু ?
ফনা ফজববসু য়েংবদা
থবায়দি পানথিদে ।
মানহল্লগা
যাবরা লৌইনমক ?
বিশ্বমিত্র নঙসু
বশিষ্ট নঙসু
অগষ্ট নঙসু
আদি কবি, হে বাল্মীকি, নঙসু
তুমিল্লা লৈহৌবিবা কবিগীনো ?
নখোয় পৃথ্বমকী
অচুস্বসি মসিনা ওইবরা ?
মানবগা অওইবগা ওল্লবরা ?

সনাগী মূর্তি হে সীতা ।
নঙসু অমুক্তা হাযবকউ
অমুক্তা লাউবকউ
ওইদবা নঙনা অওইবা শাবসি
যাবব্রা ৭

হে সতী অথোইবী ।
নঙবু বোন্দা হুন্দোক্লুবা
দোলাইথক্তা থাঙ্গৎলমদাইদা
“ঐ লান্দে”
সিতদি লাউবম্মু
নপুক্ৰিংগী অশেংবদু
(ফাঙদদি ফোঙদোক্লুমউ ।

হে প্রভু,
বামচন্দ্র, নঙগী ওযদা
ঙাছোইবিবদো
সীতা নঙে,
সনাগী মূর্তি নি
অশাবনি অশাবা ।
সনাগী মছৎ যাইঙংনা শিনবগী
চৎনবীসি,
নঙনা হৌদোকলিব্রা
ওইদবনা অওইবা শাবগী
সংস্কৃতিসি ?
অশেং বগা তৌশিন্নবগা
অমত্তা ওইহনবগী হৈনবীসে ?

॥ এপ্রিল ৩০, ১৯৯৪ ইং ॥

মৈদা মৈনি, অদুবু

লাইগী লৈবাক নোংদোন্দগী
হুন্দোবক্লিবা কোবৌহনবসে
তনৌ তনৌই য়েংবদা,
অদুবু
মৈদা মৈনি,
চাকথেকই, কাথেকই
উপাল বাপাল
উনা বানা।

অদুবু
শাববা মৈশাসিদা
অনৌবা মযোন চোংঙস্বা
নৌনা য়েমীং হুন্ঙস্বা
পাঙ্গলদি যাওবি।

// অগষ্ট ২৭, ১৯৯৪ ইং //

মোমোস্তমক নোকই ঐনা

“নোংমা
ইখঙ খঙহৌদনা
ঐনা
নঙগী য়ুমগী জুবুদা
লেপুনা,
চৎলসি লাকও
খোঙশাম্লসি হায়দুনা
হৌবববদি
নঙ
কবি তৌগনি ?
খুদক্কা
ঙম্লগদ্রা চৎপা
ঐগা লেয়ননা
নয়ুমগী নুংশিববা মী পুস্বা থাদোক্কা ?”

নোংমা হংখি অশিবনা ।

ঐনা মোমোস্তমক নোকই
ঐগী অকোয়বদা কোয়না
যেংদুনা ।

॥ নবেষব ১,১৯৯৪ ইং ॥

অচুম্বা

হে অচুম্বা,
নঙদি নমায মাযথোং
তবা লোঙবা
লোইবী চীংমায়নি,
অদ্দুনা
মানা মানা উজবা
চীংমায তন্না
কাননবা হোৎনবনি।
মানা মানা উজবা
চীংমায়বু
থাগোন্নজবনি।

// নবেম্বৰ ৬, ১৯৯৪ ইং //

থকখিনি যুদি ঐ

নুংতিগী
থক্ৰিবা যু অসি
যান্না হাউবমক্তি নন্তে
যান্না থুম্বমক্তি নন্তে,
অদুবু
নিশাদি অদুম মকায ।
থকপগী হৈনবী অমদা
লেপুনা অসুম থক্ৰিক্ৰি ।

অথুম্বা ঙাক্তা থক্ৰনি
অহাউবা ঙাক্তা চাগনি
কবন্না অসুম্বা তৌক্ৰগনি ?
হাউতে থুমদে হাযদুনবু
কবন্না চাদনা থক্তনা হুন্দোক্ৰগনি ?

মচুবু অঙৌবা ঙাক্তনা মচুবা ?
অমুবা অঙাঙবা অশংবদি
মচু নত্রা ?
যাওহৈদ্রা ?
অঙৌবা নন্তনা
অতৈদি
মচু নন্তে কবন্না খৎতোক্ৰগনি ?

থকলিবা যুসি হাউববসু হাউববসু
থুল্লবসু খাববসু
লিক্লিগী মনিংদা পকপা মবিক ফাওবা
চিদ্‌না থকখিনি নুংতিগী।

ঐদি থকখিনি চিদ্‌না
মবিক অমফাওবা
খাববসু য়াক্লবসু।

// নবেম্বৰ ২৭ ১৯৯৪ ইং //

শগোল তোংবা লানমী

ঐদি

শগোল তোংবা লানমীনি
অঙস্বা চীংমায়দা কাবিবা ।

শগোল চূপলিদি মপায়বি
খুং অনী চঙনা
চেজেং চেৎনা ।

অদুবু
খুর্জি নাস্তোকখিবগুম ফাওই থম্মোয়দা,
শগোলনা চোংলি খংচোং খংচোং,
ঐবু থাদগদবগী লাক্রবকই
অসুম অসুম,
যাম্নৈ ঐনা কন্না
শগোল শয়াংথক্তা ।

নিংখৌরেলগী শগোলদি
মমৈ গেগে লাউবনি
অঙৌবা শগোল তোংবা ?
শগোলনা লক্ষা চোংলবসু
খংচোং খংচোং
চূপলি চেজেং পায়দুনা
শিখাঙ খাঙনা
যানখিনি,

পং তৎত্রি ফাওবদি
যান্নখিনি ।

॥ নবেম্বৰ ২৮, ১৯৯৪ ইং ॥

চৎপবুদি চৎলনি শোয়দনা

হাযবা ঙমদে
কৈদৌঙ লাক্কনি হাযবা,
লাজ্জি শোয়দনা লাক্কনি
ঙসি নত্রগা হযেং
হযেং নত্রগা হংচিৎ
নত্রগাসু নোংমা,
অদুগা হাযবগনি
“চৎলসি লাকঙ”
খুংজং তাপ পায়দুনা
চিংলনি।
কৌবা লাক্কবদা
শাফবা কনা
কল্লবা খুৎপায়সিদগী
নাহোজ্জুনা চৎখিদবা ঙমত্রবগে ?
হে মীওইবগী ইতিহাস
নঙ হাযযু।

চৎপবুদি চৎলনি শোয়দনা
কৌবা লাক্কবনিনা,
অদুদা
সিদগী চৎত্রগা
কদাযদা লৈকগনি
যুমথুংফম লৈবমগদ্রা ?

চাবা থকপা ফংগদ্রা ?
মসিসু অমস্বনি ।

কদাইদা লৈকগনি খঙদনা
চৎখিবা ঙার্লি
চৎখিবাশিংদু ।

চৎলুবগা অমুক
হন্দি হল্লকখিগদ্রা
মদুসু অমস্বনি ।

সিদগী চৎকাদৌবিববু
কবি তৌকগদৌবিবনো
থুংলুগদৌবিবা লমদমদুদা থুংলুবগা,
মদুসু অমস্বনি ।

হল্লকনি হল্লকলৌই খঙদনা
কদাইদা লৈকগদৌবি খঙদনা
কৈদৌবা চৎলিবনো খঙদনা
নোংমদি শোযদনা চৎকনি ।

অদুবু
পুল্লমক অমস্বনি
পুংমম মস্বা অমস্বা ।

॥ ডিসেম্বর ৫ ১৯৯৪ ইং ॥

১৯৯৫

উপায় নৈতবা

ঐনা ফমলি
অমস্বনা ইকোয কোযশিল্লদুনা
অকিবনা পীক থল্লদুনা
মী মবকসিদা
নুংখিল পোবোপসিদা,
অদুগা
মঙলি মঙ মঙালগী
মঙলি মঙ মীওইবগী।

ইপা ইপু হান্তক্তগী ওইবল্লুবা
অচুম্বগী মশক অসিসু
হাংলব্বা
চিংনবক্রে হৌজিক্তি অসুম অসুম।

নাং নুংশিং শিংলকই
অখাক অবাও যাওবকই,
হুমদোকখি উচেক মহুম
হুমদোকখি যুম।
নুপী অঙাং
হনুবা হনুবী
মৈনুংদা লৌশিনলি
মৈতাল ওনলকই।

ঐখোয়না—

ইউল অসি

থাগৎহল্লকই অসুম

অইং অশা ফাওবক্তে অসুম

বা অমত্তা ঙাওদে অসুম।

কবিনো হাযবিবসিবু

হৌজিকপু

নুংখিল পোবোপ হাযব'মা

অমুক লৈবিত্রা

নুংখিলগা অহিংগা খেন্দ্রবসিদা

মঙালগা অমস্বগা খেন্দ্রবসিদা।

মঙালগী মঙ মঙনা মঙনা

খঙজিল্লক্রে মঙাল কবিনো ৫

অদুবু

মঙবদি তাই মঙালগী মঙ।

মী হাৎলি মীনা

নুপী হাৎলি মীনা

অঙাং হাৎলি মীনা

যুম মৈ থায মীনা।

অদুবু

মঙবদি তাই মঙ মীগী

থস্বদি তাই আশা মীদা

হঞ্জিন হঞ্জিমা।

ঐখোয়না অসুন্না খনবা তাই

চিংথে ফিদুপ হুল্লকখনি,
চিংথে লাইবেমবী নোল্লকখিনি মোমোন,
সি নন্তনা
উপায়দি লৈতে।

// মে ২, ১৯৯৫ইং //

হে মী

হে মী।

নঙসে ওনথোকপনি,
ঙসিদি নঙবু থাজবসু ঙমদে
থাজদবসু ঙমদে,
হন্দোকপসু ঙমদে
লৌশিনবসু ঙমদে।
মী অমা লৈপাকলৈগী
থোৎলবী নৌববী লৈনা ওই,
অয়ুকী শিজাবৈসু ওই,
শজিবুগী কোম্বীবে ওইনসু শাৎলি।

মী অমনা
মযাদা মৈ ফ্রি ফ্রি কামদুনা
মীবু তান্নৈ
যোৎলগে, চাকথেক্লেগে হাযনা,
অদুগা যোৎসু যোৎশিল্লি
চাকসু চাকথেকই
মী কযা মী কযানা।
মী অমনা হোৎতুনা চেল্লি
কোয়চেল চেল্লি থা লাই খঙদনা।
মী অমনা চোৎশিল্লি মৈনুংদা
অদুগা
চাকথেকহল্লি মশাবু মৈদা।

অঙাং হাৎলি

নুপী হাংলি
 হনুবা হাংলি
 হনুবী হাংলি
 মমাসু হাংলি
 মপাসু হাংলি
 মবাল লৈবসু হাংলি
 মবাল লৈতবসু হাংলি
 মী, নঙনা তৌদবা লৈতে
 মী, নঙনা ওইদবা লৈতে
 মী, নঙনা ঙমদবা লৈতে।
 মীনা লাই ওই, পূজা কংলি,
 ধূপ কংলি, থাউমৈ কংলি।
 মীনা লমগী শা ওই, হেন্না তমথী
 মীদা শাবাক তম্মী।

কনানা হাযবা ঙমগে
 মীগী রাবু অবোইবা।
 অদুবু
 অসিঙম্মা মী নঙোন্দা চঙজবক্লি
 মীনা মীগী মকম থুপ্লক্লি
 মীহৌবোলদগী ঙসি ফাওবা
 মীহাংপনি হাযবা খঙনা খঙনা
 মীগী মফমদা চঙজবা নত্তনা
 মাগী মকম থুপ্লা নত্তনা
 কনাগী মফমদা চঙজবগনি?
 কনাগী মকম থুপ্লগনি?
 অঙকপনি, হে, মী নঙসে।

// জুন ১৯ ১৯৯৫ ইং //

অদুমন্তদা

মীহৌবোন্দগী

নঙনা নযা লাওনা কাথোজুনা

নযাদগী মৈবি ফ্রি ফ্রি কামথোজুনা

তান্নবি ঐবু

যোৎলাগ চাকথেক্সগে হাযদুনা।

অদুগা

হন্না হন্না যোৎশিনলম্মী

হন্না হন্না চাকথেক্সম্মী

মীহাৎ থীনা হাৎলম্মী

নঙনা ঐবু।

অদুমন্তদা

চেনশিল্লি ঐনা

নঙেন্দা

হোৎচিল্লি ঐনা

নঙেন্দা,

নঙনা ঐবু হন্না হন্না

তমথীনা হাৎলবসু

নঙেন্দা চঙজবক্লি,

নঙেন্দা থাজবা থমলক্লি

নঙসে তমথী হাযবসে

খঙথ্রানি কযাবক হন্না,

খঙনা খঙনা

শাইদাংফম লৌবি
নকম থুপলি নঙগী
নঙনা ঐবু শোযদনা কনবীগনি
থাজবি ঐনা হন্না হন্না নঙবু।

॥ জুলাই ১১ ১৯৯৫ ইং ॥

১৯৯৬

ফজবা

ফজবা হাযবসি
মৈনা লৈ ওইনা শাৎপনি
মখল মথেলগী মচু মচুদা,
মৈদা মৈনি।
মীওইবনা ঈখোলাংঙি ফজবগী,
অদুনা
চাকথেকহল্লি মশাব
পৃমতুম তুন্না উৎকী মপৈ ওইনা,
মদুদতা পপৈ মীওইবনা।

// জুলাই ৩ ১৯৯৬ ইং //

ঈপাক, হি অমসুং ঐ

ঈশিংনা নীক নীক লাউববা
পাক্ৰুবা ঈপাক অমা,
ঈপাক অসিদা
মী পীকথন্না তোংবা
ৰাক্যৈ হি অমা
লুপফেৎ লুপফেৎ তাউবি।

মশক্তি উদবা নুংশিংনা
শায়ু কন্না কন্না শিৎলি
ঈপাকসিগী মাযকৈ মবিমজ্জা
হিগী অকোযবদা।

হি অসি লুপথবকই
অসুম অসুম।
ঐ পাখৎলি
হি অসিনা অসুম
লুপথবকপসি উবগা
শোযদনা লুপথিবা তাবে খন।

ঈশিংনা নীক নীক লাউববা
পাক্ৰুবা ঈপাক অমা,
ঈপাক অসিদা
মী পীক থন্না তোংবা

হি অমা ।
ঐগী মিৎমাঙমক্তদা
হি অসি অসুম অসুম লূপথবকই
অসুম অসুম ।

অদুগা
উপায় লৈতা
অসুম অসুম যেংদুনা লৈ ঐনা
হি অসিনা লূপথবকপদু ।

লূপথবকলে হি অসি
খঙনা খঙনা, উনা উনা
লুপথ্ৰগনি
শোযদনা লূপথ্ৰগনি ।
অদুগা
উপায় লৈতা
যেংদুনা লৈ ঐনা ।

মঙদসু তাইবংদসু
ইতৎ তৎতনা
উই ঐনা—
ঈশিংনা নীক নীক লাউববা
ঈপাক অমা,
ঈপাক অসিদা
মী পীক থল্লা তোংলবা
হি অমা,
নীক নীক লাউনা
লুপফেং লুপফেং তাউবি ।

কিঁজৈ এনা,
হি অসিনা চান্ননা লূপথ্ৰবদি
হি অসিদা তোংবা যাওবিবা ঐসু
লূপখিনি হিসিগা লোয়ননা,
অদুনা
ৰাঁজেনে ঐগী থৰায়না ।

॥ ডিসেম্বৰ ২৫ ১৯৯৬ ইং ॥

কুমসি কুম্মা লোইশিনলকপদা

কুমসি চহীসিমসু চৎথ্রবা
থুনা যাঙনা তেনজৈমুক যাঙনা
চৎথ্রবা,
মসিদা ঐনা
মাঙদা লৈবিবা মপাল নাইদবা
ঈপাকসি
লাহোকপা ঙমহৌদ্রবা ।
কুমসিদি শোযদনা লাহোকপা মখল্লি
পাঙবদি হেত্তা মঙমহৌদে ।
অসুম্মা ঙমহৌদা ঙমহৌদা
চহী কযা যামশিনথ্রে,
কুমসি চহীসিমসু ঙমহৌদনা
চৎথ্রবা ।
মাঙগী মপাল নাইদবা ঈপাকসিবু
অশেংবা নত্তে,
মিৎতা পঙউ উবনি হাযনা
তবাই তবাইনা কবম্মা হুম্মোকনি,
কযাদা পুন্নিং হুনা ফজন্তবনো
ঐদি মসিবু নুংশি
যামনা নুংশিজৈ ।

চৎথ্রবা কুমসিদা
থরায়না খোযদাজবা

নুংঙাইবা ঈশৈ অমত্তসু শকখিদে,
 থরায়না পামজবা
 নুংঙাইবা জগোই অমত্তসু শাখিদে।
 কবন্নদি শক্কুগনি
 নুংঙাইবা ঈশৈ?
 কবন্নদি শাকগনি
 নুংঙাইবা জগোই?
 ইমানদি কপ্তুনতা লৈখি
 চহী চুপ্পা।
 উখিবা শক্তমদু
 ফজবা শক্তম নথখিদে
 পিবাংতনা চোৎলবা মাযথোংনি।
 তাখিবা ঈশৈদু
 নুংঙাইবা ঈশৈ ওইখিদে
 তেংথা নাওইবনি।
 যেকখিবা লাইদু
 ফজবা শক্তম নথখিদে
 কাহৎলবা শক্তমনি।
 ফনা ফজবা লাইনি খন্না
 যেকখিবনি যেকখিবদদি
 অদুবু
 পিবাং শীহুবিবী নুপীগী মাযথোং
 হেজ্তা ওইবম্মী।
 অপোকপী ইমানা
 কপ্তুনতা লৈবগা
 কবন্না নুংঙাইবা জগোই শাকগনি?
 কবন্না নুংঙাইবা ঈশৈ শক্কুগনি?

ইমা,
নঙদি বাবেদকো ওছোক্রা।
নঙদি নচা কাযনখি
নপুবোইবা শেৎনখি
নবুং নপা শেৎনখি
সিদবু কপত্রবদি
কবিদা কপকদগে?
ইমা, নঙসু কপ্পা তাবনি।

ঐসু বা অমত্তদি হায়নীংখিবনি
নাপ চিক্কা,
ঐগীসু অমত্তা
থম্মোয়গী শেংলবা মপাউখোল অমত্তদি,
অদুবু
বা অমতসু হায়খিদে ঐ।

কুইববোই
ঙহাক্তা মঙায়বে
চীংখৈ ফিদুপ ছললগনি
কোবৌ নহা অঙানবা
তঙপ তবেং থোবক্লগনি
সনা মচুগী ফিজোল থোল্লদুনা
লুপা মচুগী মঙালনা ফুদোংলদুনা
অতিয়া মকোয় পুমঙাল ঙাল
মালেম পৃথ্বী পূমনৌ নৌ
তগৎ তগৎ তেক।
ঙসিনা ঙবাং ওন্দুনা চৎশ্রগনি
হয়েংনা ঙসি হায়না থুংলবগনি।

ঙসিনা হযেংদা কবি পীদুনা
শিল্পবমগদৌবি ?
হযেংনা কবি অনৌবা পুবজুনা
খুদোল তল্লগদৌবি ঙসিদা ?
কবি অনৌবা পুল্লি হাপ্পদুনা
কবি অনৌবা ঈশৈ শজুনা
কবি অনৌবা জগোই শাদুনা
কবম্মা অনৌবা অথেলপোৎ
থেনগৎতুনা ওকদৌবি
অনৌবা নুমিৎপু ?

থল্লবদা পুক্রিংসে
বাত্তদা ওহোকা ।

।। ডিসেম্বর ২৮ ১৯৯৬ ইং।।

১৯৯৭

ঐগী মায়ওন (A personal poem)

কযাম চঙশিনলকুবগে
ঐনা চৎলকলিবসিবু
তংখায় হেনজিনলকুবরা ?
লক্ষী অসিদা
উফুল রাইফুল থাংলবা
মোংলবা খোঙ লক্ষীসিদা
শিৎলিবা মনম নমথীববা
(অহানবদদি নুংশিবগুম তৌবস্মী)
নুংশিৎসিনা ঙাথু থেংদু তৌবকই
ঐগী হকচাংদা,
অঙকপনি
মতমদুদা ঐগী হকচাংসি
তেখৎতি তেখৎতনা
তেখৎপা শাবস্মী
অশাবা মৈশা পুবা
নুংশিৎতুনা থেংলবদুদা ।
(মসিসু অহানবদদি ইংতক ইংতক তৌবস্মী)

চৎপদা তুংহ্না চৎপা
হৈনদে ঐদি,
অদুনা চৎতে খক
তুং হ্না ঐ ।

চংলি ঐনা লেপ্লা লৈতনা
মাঙলোমদদা য়েংদুনা,
নৌনা থোবকপা নুমিৎকী মবেপকা
ঐগী মিৎয়েংগী মবেপকা
রাংবা মান্ননা
ঙক থাঙ্গৎতুনা
মাঙলোমদা তান্না
মিৎ থমদুনা
খোঙ থাংজিল্লি
মাঙলোমদদা ।

ঐগী শোল্লাবা হকচাংনা
শোবো শোবো
চিংদুনা চোকথববসু
তুবা হৌগৎলা
হৌগৎলা তুবা
তৌববসু
পুক্রিংদদি কয়াদা কল্লিবা
মাঙলোমদা খোঙ থাংজিনবদুদা ।

শাংলবা লস্বীসি চংলকলিবসিদা
কবিদি ফংলে
খুৎনা পায়শিনবা যাবা
তকশি শোনবা নত্তনা ?
অসি ওইবেকো হে মীওইবা
অসুক শাংনা চংলকপগী মহয় হায়ববু ?
শেংলিবা ইফি ইবোন্না
অসুম মনশিনলকপা

অসুম ইশে শেগায়বকপা,
 উফুল হৌববা লম্বী লমশাং
 চেলকপগী
 ইকোক ইকসিসু উফুল রাইফুল ঙাঙা,
 শাংনা খাঙনা চেলকপগী
 ইখোঙ অসিসু
 ইপোক পোকথোকপা,
 চুম্মা থাংবা ঙমশিনলক্তবা,
 হকচাংসিসু চেঙ খৈবঙম
 পংনীঙা নীকলকপা,
 কুইনা হাৎপিবক্তবগী
 ইশম অসিসু
 ইফা ফাবা।
 কবিনা তৌদিবা পৃম্মকসিবু?
 অদুবু নোংমতমু নীংহন্নবদ
 মাযঙনসি হাংলগে খল্লদে,
 নৌনা খোবকপা নুমিৎব। মাযাযাক্লনা
 চঙশিল্লি মাঙ লোমদদা।
 খোঙচৎ অসি তোকাথাক্লগে
 নীংলুদে খক,
 খোঙ থাংজিল্লি ঐনা
 মাঙলোমদদা
 শোল্লবা হকচাংসি পুদুনা
 খোঙ অসিনা
 শোবো শোবো চিংলদুনা
 তুবোই ঙামলোই তৌনা
 হাইবং তুবং।

ঙসিদি

ইখঙ খঙহৌদনা

খংতন তস্থবকই,

মাযওনসি তমথীববা মাযওন অমদা

হোংলসিবা ?

পৃথীগী যাঙলবা খোঙজেনবুসু

খংলেপ লেপহনবা ঙ্মা,

পূন্মক লেঙবা ওংপা ঙ্মহন্দবা

মাযওন অমদা ।

ফনবনি হাযদুনা

ঐনা তৌজকবা পূন্মক

অবেশ্বা তাববা,

কান্দদবা অমাঙবা লোইনা

ওইববা,

তৌবিবসিবু

কবি মতৌ কোবগে ?

অদুনদি

মাঙলোমদা যেংলম্বদু তোকথোকুগা

তুংলোমদা তুংহন্না হনলগে হাযবিব্রা ?

কুইনা শেংলকুবা ফুবিং খোঙগ্রাউসি

পোৎলুম ওইববে ঙ্মসিদি যান্না লৃশ্বা,

লোইনা হন্তোকুগা হন্দোকুন্মসিবা

ঐবু ?

নুমিৎ তাবমদাই ওইবে হৌজিক্তি

তাবমদাই নুমিৎপু

নোংচুপ চীংদোন্না

উমগদবগী তৌববিনি,

খোঙ খুং শং তিংখোজুনা
মাঙগী নাপী মথকসিদা
ফমদুনা লৈথোক্লসিবা
অফ ফত্ত
অমাঙ অতোং
কবিমত্তা খন্দনা ।

নুমিৎসিনা অসুক শিথবক্লিবসি
কবিগীনো ?

স্বব ফুইনা হোনলকই
নিংদোন চোংলকই
পুন্নিংদা ইপা পাখংলকই
খল্লু খল্লুবগা
পুন্নিংসি ইবাঙ লাঙঙি ।

// এপ্রিল ২৯ ১৯৯৭ ইং //

মোমবাতি অমগী মৈচাক

মশা মনুংদগী থোকচবকপা
মৈবিনা চাকথেন্দুনা
তেনশিজবক্লবা মোমবাতি মতেক অমনা
হমা অমুত্তং মশাদা
যেংশিনলুবগা
কযাম কুইনা ঙানখিগদংগে
খচুবকই স্বব ফুইনা হোন্দোন্দুনা।
ফ্রে ফ্রে হাইনা
চাকথেকলি দোসিসু
লেন্সা লৈতনা।
মৈবিগী অকোযবদা
নাংলৈ নুংশিৎ,
মুৎশি মুৎশি
মুৎত্রিদা থোকা
মৈবি।

‘/মে ১ ১৯২৭ ইং’

বাসুদেব লাকথিনি

কুৰ্বেক্ষ্ণেত্রগী লালজাওদি লোইত্রে,
ইপুধৌ ভীষ্মদি তেনগী ফমুংদা
বাসুদেববু ঙাইবি পাক্লবা লালফমগী
তাল্লবা মচি অমদা, অহাঙবা থম্মোযবু কোল্লদুনা
অমম্বা মবন্তা।

হৌজিক কুৰ্বেক্ষ্ণেত্রগী লালজাও লোইদি,
হৌজিক ভীষ্ম,
পিতামহ ভীষ্ম শিদি
বাসুদেববু ঙাইবি খৌবাংনা
বাসুদেব লাকথিনি
শোযদনা লাকথিনি।

// মে ২৫ ১৯৯৭ ইং //



শ্রীবীরেন্‌গী ফোঙলবা লাইবিকশিং

- ১। লৈচিল্লকী থাজ (রাবীমচা, ১৯৬৭)
- ২। তোল্পবা শা-দুগী রাখল (শৈবেং, ১৯৭০)
- ৩। হল্লকপা (লীলামচা, ১৯৭৩)
- ৪। মসিনা ইম্ফালগী বারীনি (শৈবেং, ১৯৭৮)
- ৫। মপাল নাইদবসিদা ঐ (শৈবেং, ১৯৮৯)
- ৬। মী শুম্বা কোল্লু (রাবীমচা, ১৯৯৫)
- ৭। সনাগী কৈবাক (শৈবেং, ২০০১)

সনাগী কৈবাক — শ্রীবীরেন্‌গী মবিশুবা শৈবেংগী লাইবিক্‌শি। পূন্না শৈবেং
নিফুমবি (৪৪) যাওবি। ইং কুমজা ১৯৮৯ দগী ১৯৯৭ ফাওবগী মনুংদা ইবা
শৈবেংশিংনি। কবি সম্মেলন কয়াদা পাত্ৰবা অমদি চেফোঙ কয়াদা ফোঙত্ৰবা
কয়াসু যাওবি। ঞ্দুবু লাইবিক ওইনদি থক পুথোকাত্ৰেবা শৈবেংশিংনি।

মমল : লুপা ৫০